

कोटपूतली में खनन माफिया के विरोध में धरने पर बैठे ग्रामीणों पर बदमाशों ने फायरिंग की

फायरिंग में 10 ग्रामीण घायल हुये, 3 की हालत गंभीर होने पर जयपुर रेफर किया

कोटपूतली, (निसं)। निकटवर्ती सरूण्ड थाना क्षेत्र के ग्राम अजीतपुरा-कुजोता में खनन माफिया के विरोध में धरने पर बैठे ग्रामीणों पर फायरिंग किये जाने का मामला सामने आया है। हमले में 10 ग्रामीण घायल हो गये। वहीं 3 की हालत गंभीर बताई जा रही है।

प्राप्त जानकारी के अनुसार सोमवार को कुछ लोगों ने घरना स्थल पर पहुंचकर ग्रामीणों पर कथित रूप से फायरिंग और पथराव कर दिया, जिसमें 10 ग्रामीण घायल हो गये। घायलों में 3 की हालत गंभीर होने पर उन्हें जयपुर रेफर किया गया है। घटना के बाद पूरे क्षेत्र में तनाव का माहौल बन गया तथा घटनास्थल पर डीएसपी राजेन्द्र कुमार बुरडक के नेतृत्व में सरूण्ड थानाधिकारी यशपाल सिंह, कोटपूतली थानाधिकारी राजेश शर्मा, पनियाला थानाधिकारी रणवीर सिंह सहित तीनों थानों का बड़ी संख्या में पुलिस बल मौके पर तैनात किया गया। उल्लेखनीय है कि ग्रामीण पिछले करीब 300 दिन से आबादी क्षेत्र में संचालित खनन कार्य एवं डीप होल ब्लॉटिंग का विरोध कर रहे थे। प्रशासन द्वारा 30 मई को घरना स्थल हटाने और सामान जप्त करने के बाद ग्रामीणों ने सोमवार को पुनः घरना शुरू करने का निर्णय लिया था। ग्रामीणों का आरोप है कि जब वे रमेशान भूमि के निकट पूर्व निर्धारित स्थल पर पहुंचे तो वहां रास्ते में पत्थर डालकर अवरोध खड़ा कर दिया गया था। ग्रामीणों के अनुसार कुछ लोग समस्या के समाधान के लिए प्रशासनिक अधिकारियों से मिलने गए थे, जबकि अन्य लोग घरना स्थल पर मौजूद थे। इसी दौरान तीन कैप्टन वाहनों में सवार होकर आए कुछ बदमाशों ने ग्रामीणों पर फायरिंग और पथराव शुरू कर दिया। हमले से वहां भगदड़ मच गई और लोगों ने जान बचाने के लिए



फायरिंग में घायल हुये ग्रामीणा



फायरिंग में घायल हुये ग्रामीणा



बदमाशों ने मौके पर खड़ी बाइकों में तोड़फोड़ कर दी।

इधर-उधर भागकर शरण ली। हमलावरों ने मौके पर खड़ी कई मोटरसाईकिलों को भी पत्थरों और डंडों से क्षतिग्रस्त कर दिया। घटनाक्रम

■ तीन कैप्टन वाहनों में सवार होकर आए कुछ बदमाशों ने ग्रामीणों पर फायरिंग और पथराव शुरू कर दिया, मौके पर भागदड़ मची

■ घटनास्थल पर डीएसपी राजेन्द्र कुमार बुरडक के नेतृत्व में सरूण्ड, कोटपूतली और पनियाला थानों का जाब्ता तैनात किया गया

में मदन लाल वर्मा (69), सुगनचंद आर्य (65), दशरथ बावरिया (40), करिष्मा (16), महेंद्र कुमार मोणा (46), जगदीश योगी (60), कालू (60), विनय सिंह (26), दीपक (29), कालू खान (65) घायल हो गये, जिन्हें एम्बुलेंस की सहायता से यहां के राजकीय बीडीएम जिला अस्पताल में भर्ती कराया गया, जहां से गंभीर रूप से घायल विनय

सिंह, दीपक, कालू खान को उपचार के लिये जयपुर रेफर किया गया है। जिला पुलिस अधीक्षक सतवीर सिंह ने बताया कि सुबह करीब

सुनियोजित हमले का आरोप लगाते हुए दोषियों के खिलाफ कड़ी कार्यवाही की मांग की है। घटना के बाद गांव में भारी पुलिस बल तैनात कर स्थिति पर नजर रखी जा रही है। वहीं प्रशासन और पुलिस अधिकारियों द्वारा मामले की गंभीरता से जांच की जा रही है।

फायरिंग की घटना को लेकर ग्रामीणों व पुलिस की ओर से अलग-अलग दावे किये गये हैं। ग्रामीणों का कहना है कि हमलावरों द्वारा 315 राईफल्स से 12 बोर के दो दर्जन से अधिक राउण्ड फायर किये गये हैं, जबकि पुलिस का कहना है कि मौके पर 4-5 राउण्ड ही फायरिंग हुई है। सरपंच प्रतिनिधि नेतराम ताखर ने बताया कि करीब 300 दिनों पूर्व ग्रामीणों की ओर से नेशनल लाईमस्टोन कंपनी की ओर से आबादी क्षेत्र में खनन और डीप होल ब्लॉटिंग के विरोध में घरना प्रदर्शन शुरू किया। 30 मई को प्रशासन की ओर से धरने को जबरदस्ती

हटा दिया गया और सामान जप्त कर लिया था। ग्रामीणों ने तय किया था कि सोमवार सुबह 9 बजे से जिला कलेक्ट्रेट पर ज्ञापन देने के बाद घरना प्रदर्शन शुरू किया जायेगा। सुबह एसडीएम योगेश सिंह देवल की ओर से ग्रामीणों को फोन आया कि आप अपना घरना प्रदर्शन का जप्त किया हुआ सामान ले जाओ। कलेक्ट्रेट की जगह जहां पहले घरना प्रदर्शन कर रहे थे वहीं करो। इसके बाद ग्रामीण कोटपूतली जाकर सामान लेकर आ गए। सामान लेकर गांव के पास स्थित रमेशान भूमि के पास घरना देने पहुंचे। लेकिन खनन माफियाओं ने पहले जगह को पत्थर डालकर बंद कर दिया था। वहीं पूर्व संसदीय सचिव रामस्वरूप कसाना ने राजकीय बीडीएम जिला अस्पताल में पहुंचकर घायल ग्रामीणों के हाल चाल जाने। कांग्रेस जिलाध्यक्ष इन्द्रज गुर्जर, वरिष्ठ कांग्रेस नेता रामनिवास यादव आदि ने भी घटना की निंदा की है।

राजलदेसर के पास बिनादेसर गांव में दो साल से पेयजल संकट



ग्रामीणों ने मुख्यमंत्री के नाम तहसीलदार को ज्ञापन सौंपकर शीघ्र समस्या समाधान की मांग की।

राजलदेसर, (निसं)। राजलदेसर कस्बे के निकटवर्ती ग्राम पंचायत बिनादेसर में दो वर्ष से जारी पेयजल संकट को लेकर सोमवार को ग्रामीणों और कर्मियों का आक्रोश खुलकर सामने आया। लंबे समय से पानी की समस्या से जूझ रहे ग्रामीणों ने तहसील कार्यालय पहुंचकर प्रदर्शन किया और मुख्यमंत्री के नाम तहसीलदार को ज्ञापन सौंपकर शीघ्र समस्या समाधान की मांग की।

ग्रामीणों का आरोप है कि गांव में एक वर्ष पूर्व पेयजल टंकी का निर्माण कार्य पूरा हो चुका है, लेकिन आज तक उसमें पानी की सप्लाई शुरू नहीं की गई है। इसके चलते गांव के लोगों को भीषण गर्मी में पेयजल के लिए भारी परेशानियों का सामना करना पड़ रहा है। ग्रामीणों ने बताया कि इस संबंध में कई बार उच्च अधिकारियों और जनप्रतिनिधियों को अवागत कराया जा चुका है, लेकिन अब तक कोई ठोस कार्रवाई नहीं हुई है। प्रदर्शन के दौरान कामरेड भादर भामू ने कहा कि

■ समस्या को लेकर तहसील कार्यालय पर किया प्रदर्शन

■ ग्रामीणों को मजबूरन 1000 रुपए टैकर के देकर पानी डलवाना पड़ता है

गर्मी के इस मौसम में आमजन पानी की एक-एक बूंद के लिए संघर्ष कर रहे हैं, जबकि जिम्मेदार अधिकारी और जनप्रतिनिधि समस्या के प्रति गंभीर नजर नहीं आ रहे हैं। उन्होंने चेतावनी देते हुए कहा कि यदि पांच दिनों के भीतर पेयजल समस्या का समाधान नहीं किया गया और नई टंकी से जलापूर्ति शुरू नहीं हुई, तो ग्रामीण उपखंड कार्यालय के सामने घरना-प्रदर्शन करने को मजबूर होंगे। सरपंच प्रतिनिधि तुलसीराम

सारस्वत ने कहा कि ग्रामीणों को मजबूरन 1000 रुपए टैकर के देकर पानी डलवाना पड़ता है, पशुओं के लिए भी पानी का पानी का बहुत बड़ा संकट है। एडवोकेट शिव भगवान सारस्वत ने कहा कि कांग्रेस विधायक, कांग्रेस सांसद केवल जीत के चले जाते हैं उनको इस महत्वपूर्ण समस्या के बारे में अनेकों बार अवागत करवा चुके हैं, लेकिन किसी तरह की कोई सुनवाई नहीं हो रही है। इस अवसर पर मेघवाल समाज के तहसील अध्यक्ष कालूराम मेघवाल, भीम आर्मी सेना के अध्यक्ष श्रवण भारूपाल, कालूराम नाई, मनोज सारस्वत, राजू सारस्वत, तोलाराम जाट, शिव भगवान शर्मा, राजूराम मेघवाल सहित सैकड़ों ग्रामीणों और किसान मौजूद रहे। ग्रामीणों ने प्रशासन से जल्द से जल्द नई टंकी से जलापूर्ति शुरू कर बिनादेसर की पेयजल समस्या का स्थायी समाधान करने की मांग की है।

पाटन के हाईवे पर स्काॅर्पियो पलटी, एक की मौत

मेहंदीपुर बालाजी के दर्शन कर हनुमानगढ़ लौट रहे थे युवक

नोहर, (निसं)। सिकंदरा थाना क्षेत्र स्थित नेशनल हाईवे-21 पर रविवार को रेटा गांव के समीप दर्दनाक सड़क हादसे में एक युवक की मौत हो गई, जबकि पांच अन्य घायल हो गए।

मेहंदीपुर बालाजी दर्शन कर हनुमानगढ़ लौट रहे युवकों की स्काॅर्पियो बाइक सवार को बचाने के प्रयास में अनियंत्रित होकर डिवाइडर से टकरा गई और चार बार पलटते हुए 10 फीट गहरी खाई में जा गिरा। हादसा घटना का सीसीटीवी फुटेज सामने आया है, जिसमें स्काॅर्पियो को बेकाबू होकर पलटते हुए देखा जा सकता है। टक्कर इतनी भीषण थी कि वाहन के परखच्चे उड़ गए और दो युवक गाड़ी से उछलकर बाहर जा गिरे। हादसे में बालोतरा निवासी राजपाल (22) ने

■ बाइक को बचाने के प्रयास में हादसा हुआ, पांच घायल

■ हादसे का कारण तेज रफ्तार माना जा रहा है

मौके पर ही दम तोड़ दिया। सूचना पर पहुंची पुलिस ने स्थानीय ग्रामीणों की मदद से घायलों को जिला अस्पताल पहुंचवाया। गंभीर रूप से घायल करण सिंह को प्राथमिक उपचार के बाद जयपुर रेफर किया गया है। अन्य घायलों का उपचार जारी है। पुलिस ने मामला दर्ज कर जांच शुरू कर दी है। प्रारंभिक तौर पर हादसे का कारण तेज रफ्तार माना जा रहा है।

डूंगरपुर में घर से निकली युवती का शव मिला

डूंगरपुर, (निसं)। साबला थाना क्षेत्र में खोडियार माता मंदिर के पास एक युवती का संदिग्ध शव मिला है। युवती की पहचान हो गई है। उसके पिता ने बेटी की मौत पर संदेह व्यक्त किया है, जिसके बाद पुलिस ने मामले की जांच शुरू कर दी है।

साबला थाना एसआई के अनुसार पेमा बरगोटा मोणा ने रिपोर्ट दर्ज कराई है। रिपोर्ट में बताया गया है कि उनकी बेटी 25 मई को सुबह करीब 8 बजे किसी काम से घर से निकली थी। वह अपनी सहेली के साथ थी। देर शाम तक

घर न लौटने पर परिजनों ने उसकी तलाश शुरू की, लेकिन उसका कोई पता नहीं चला। 29 मई को भाई गणेश के मोबाइल पर एक अज्ञात व्यक्ति का फोन आया। फोन करने वाले ने बताया कि दोनों खोडियार माता मंदिर, साबला के पास पड़े हुए हैं और उन्होंने कथित तौर पर गोली खा ली है। 30 मई, शनिवार सुबह परिजनों को मौत की सूचना मिली। बाद में निठाऊवा पुलिस ने भी युवती की मौत की पुष्टि की। सूचना मिलने पर परिजन और रिश्तेदार मौके पर पहुंचे।

तीन गिरफ्तार

मसूदा/ब्यावर, (निसं)। छह माह पूर्व ब्यावर शहर में हुई नकबजनी की वारदात का खुलासा करते हुए पुलिस ने अजीत काठार, इशफान और महावीर काठार को गिरफ्तार किया है। पुलिस ने चोरी गए आभूषण बरामद करने के साथ ही चोरी की रकम से खरीदी गई पुरानी कार और वारदात में प्रयुक्त मोटरसाईकिल भी जप्त कर ली है। पुलिस के अनुसार 18 दिसंबर 2025 को हाउसिंग बोर्ड निवासी चितेंद्र जैन अपने परिवार के साथ एक सामाजिक कार्यक्रम में गए हुए थे। जांच करने पर अलमारी खुली मिली और घर से लगभग 10 तोला सोने के आभूषण, दो जोड़ी चांदी की पायजेब, चांदी की बिडिया, चांदी के आभूषण तथा अन्य सामान चोरी होना सामने आया।

युवक के खाते में सायबर फ्रॉड के 5.51 लाख रुपये आये

सीकर, (निसं)। सीकर शहर के रहने वाले एक युवक के अकाउंट में सायबर फ्रॉड के 5.51 लाख रुपये आने का मामला सामने आया है। युवक ने इनमें से 4 लाख से ज्यादा रुपए उस दिन ही निकाल लिए। युवक के अकाउंट के खिलाफ सायबर पोर्टल पर भी शिकायत दर्ज है। उद्योग नार एसएचओ राजेश कुमार बुडानिया ने बताया कि ऑपरेशन म्यूल हंट के तहत मुकदमा दर्ज किया गया है। सीकर के वार्ड नंबर 48 निवासी मोहम्मद रिहान के अकाउंट के खिलाफ सायबर फ्रॉड स्टेट विंग से इन्फुट मिला था। जब अकाउंट की जांच की गई तो पता

चला कि 14 अगस्त 2025 को युवक के अकाउंट में चार लाख 83 हजार 565 क्रेडिट हुए, जो उसने बैंक के जरिए उस दिन ही वापस निकाल लिए। जांच में सामने आया कि युवक के अकाउंट पर 13 अगस्त से 14 अगस्त के बीच हुए ट्रांजेक्शन पर सायबर पोर्टल पर दो शिकायत दर्ज हुईं। दोनों शिकायतों का अमाउंट 5 लाख 51 हजार 565 रुपए है। शिकायत भी फर्स्ट लेयर की है, जिसका मतलब है कि जो भी पीडित सायबर फ्रॉड का शिकार हुआ उसने अमाउंट डायरेक्ट रिहान के अकाउंट में ट्रांसफर किया।

पांच लाख का चोरी का माल सहित चार आरोपी गिरफ्तार

कोटा, (निसं)। दिल्ली-मुम्बई एक्सप्रेस-वे पर उम्मेदपुरा नयागांव में टनल निर्माण कार्य के दौरान पाती निकालने के लिये लगी दो मोटर व कंस्ट्रिक्ट के सेट्टिंग की लोहे की प्लेटें चोरी के दर्ज मामले में मंडाना पुलिस टीम ने चार आरोपियों को गिरफ्तार किया है। पुलिस टीम ने पकड़े गये आरोपियों के पास से चोरी का करीब पांच लाख रुपये का माल बरामद किया। पकड़े गये आरोपियों के पास से पुलिस टीम ने छह लोहे की प्लेटें और दो पानी की मोटर बरामद की है। साथ ही वारदात में प्रयुक्त लोडिंग टेम्पो को भी जप्त किया है।

ग्रामीण पुलिस अधीक्षक सुजीत शंकर ने बताया कि 28 मई को संतोष कुमार सिंह ने रिपोर्ट दी। रिपोर्ट में कहा कि दिलीप बिडलकॉन लि. कम्पनी में लाईजनिंग ऑफिस का कार्य करता है, जिसकी कम्पनी वर्तमान में दिल्ली-मुम्बई एक्सप्रेस हाईवे के उम्मेदपुरा नयागांव में टनल निर्माण का कार्य कर रही है। 6-7 बड़ी प्लेटें व दो पानी की मोटर को 27 मई की रात्रि को कोई

■ छह लोहे की प्लेटें व दो पानी की मोटर बरामद की

अज्ञात व्यक्ति वाहन में डालकर चोरी करके ले गये, जिसका स्टोर कर्मचारी नवीन द्वारा निरीक्षण करने पर पता चला। फरियादी की रिपोर्ट पर मामला दर्ज किया गया। मामले में गठित टीम ने तकनीकी अनुसंधान व सूचना के आधार पर भुवरिया डडवाडा थाना मण्डाना निवासी भागचंद, मंडाना निवासी जगदीश मेघवाल, मनोहरपुरा हाल डडवाडा थाना मंडाना निवासी दिनेश कुमार एवं मंडाना निवासी राजेन्द्र सुमन को गिरफ्तार किया। ग्रामीण एसपी ने बताया कि पुलिस टीम ने पकड़े गये आरोपियों से पूछताछ पर चोरी की गई 6 लोहे की प्लेटें व 2 पानी की मोटरें बरामद की, जिनकी कीमत करीब पांच लाख रूपये है। टीम ने वारदात में प्रयुक्त लोडिंग टेम्पो को जब्त किया।

उदयपुर की पाँश कॉलोनी में दो मकानों से लाखों के जेवर व नकदी चोरी

घरों में लगे सीसीटीवी कैमरे के डीवीआर तक ले गए बदमाश

■ बदमाशों ने घर के हर कमरे के दरवाजों पर लगे इंटरलॉक तोड़ दिए और अलमारियों को काफी डैमेज किया

■ दोनों ही घरों के परिवार पारिवारिक कार्य से गुडगांव गए थे, पड़ोसी ने दी चोरी की सूचना

के बीच दोनों घरों में चोरी को अंजाम दिया है। क्षेत्रवासियों ने बताया कि पाँश कॉलोनी होने के बावजूद यहां पुलिस की गश्त नहीं है। इस क्षेत्र में पुलिस को गश्त के लिए कभी आते नहीं देखा। दोनों घरों से बदमाश करीब 15 से 20 लाख रूपए कीमत के जेवर-नकदी चोरी का ले गए हैं। इसके अलावा दरवाजों और अलमारियों की तोड़फोड़ कर लाखों

का नुकसान किया है। गोल्ड लीफ विला क्यू 32 निवासी अनिल खंडेलवाल ने बताया कि वे परिवार के साथ दस दिन पहले गुडगांव गए थे। सोमवार सुबह पड़ोसी ने सूचना दी कि घर के ताले टूटे हुए हैं। हम गुडगांव से रवाना हो गए हैं पड़ोसियों की सूचना पर पुलिस मौके पर पहुंची। बदमाशों ने घर के हर कमरे के दरवाजों पर लगे इंटरलॉक को तोड़

दिए हैं और अलमारियों को काफी डैमेज किया है। बदमाश घर में रखे करीब चार किलो चांदी के जेवर, 1 लाख रूपए कैश और कुछ ब्रांडेट घड़ियां चोरी कर ले गए।

दूसरी चोरी गोल्ड लीफ विला क्यू 28 विला निवासी राजेश सिंघी के यहां हुई है। राजेश सिंघी के अनुसार वे पारिवारिक कार्य के चलते गुडगांव में हैं। घर के परिसर की साफ-सफाई और पीछों को पानी देने के लिए काम करने वाली बाई आती है। आज सुबह बाई घर पहुंची तो सभी दरवाजों के ताले टूटे थे और सारा सामान बिखरा हुआ था। बाई ने पड़ोसियों को बुलाया और थामे कॉल किया। पता चला क्यू 32 में भी चोरी

हुई है और पुलिस वहां आयी हुई है। इस पर पड़ोसियों ने क्यू 32 में मौका-मुआयना कर रही पुलिस को हमारे घर क्यू 28 में हुई चोरी की जानकारी दी। राजेश सिंघी के घर से बदमाश चांदी के जेवर 10 ब्रांडेट घड़ियां और डेढ़ लाख रूपए चोरी कर ले गए हैं। बदमाश इन दोनों घरों में लगे सीसीटीवी कैमरों के डीवीआर तक चोरी कर ले गए। पुलिस ने पड़ोसी के घरों में लगे सीसीटीवी फुटेज चेक किए। पड़ताल में सामने आया है कि बदमाशों ने रात करीब ढाई से सुबह चार बजे के बीच चोरी को अंजाम दिया है। इस दौरान बदमाशों की चहलचलदमी कॉलोनी में दिखायी दी है।

पाटन के ग्राम मोहनपुरा खरकड़ा में मनरेगा में कथित अनियमितता का मामला सामने आया

■ स्कूल जोहड़ी के नाम पर स्वीकृत कार्य मोक्ष धाम में होने का ग्रामीणों ने आरोप लगाया

■ ग्रामीणों ने प्रशासन से पूरे मामले की निष्पक्ष एवं उच्च स्तरीय जांच कराने की मांग की है

पाटन, (निसं)। महात्मा गांधी राष्ट्रीय ग्रामीण रोजगार गारंटी योजना (मनरेगा) के तहत राजस्व ग्राम मोहनपुरा खरकड़ा में कथित अनियमितता का मामला सामने आया है। ग्रामीणों ने आरोप लगाया है कि सरकारी स्कूल जोहड़ी के विकास कार्य के नाम पर स्वीकृत मनरेगा कार्य वास्तविक रूप से मोक्ष धाम में कराया जा रहा है, जबकि सरकारी अधिकारियों में कार्य स्थल स्कूल जोहड़ी दर्शाया गया है। ग्रामीणों के अनुसार मनरेगा योजना के तहत सरकारी स्कूल जोहड़ी के विकास और सुधार संबंधी कार्यों की

स्वीकृति दी गई थी, लेकिन मौके पर जाकर देखा पर कार्य मोक्ष धाम में संचालित होता दिखाई दे रहा है। इससे योजना के क्रियान्वयन और भुगतान प्रक्रिया को लेकर कई सवाल खड़े हो गए हैं। ग्रामीणों ने यह भी सवाल उठाया

है कि गांव में एक से अधिक मोक्ष धाम होने के बावजूद केवल एक ही स्थान पर कार्य कर्मियों कराया जा रहा है। अन्य मोक्ष धामों को विकास कार्यों से वंचित रखने के पीछे क्या कारण है, इसकी भी जांच होनी चाहिए। मामले को लेकर

ग्रामीणों में रोष व्याप्त है। उनका कहना है कि स्वीकृत कार्य स्थल को बदलकर नियमों को अनदेखी की गई है। लोगों में आशंका जताई है कि कहीं यह किसी विशेष मद से राशि निकालने या फंड के दुरुपयोग का प्रयास तो नहीं है। ग्रामीणों का आरोप है कि यदि कार्य स्थल परिवर्तन किया गया है तो इसकी वैधानिक अनुमति और प्रक्रिया सार्वजनिक की जानी चाहिए। ग्रामीणों ने प्रशासन से पूरे मामले की निष्पक्ष एवं उच्च स्तरीय जांच कराने की मांग की है। साथ ही यह पता लगाने की भी मांग

की है कि स्कूल जोहड़ी के नाम पर स्वीकृत कार्य मोक्ष धाम में कैसे कराया जा रहा है और इसके लिए कौन जिम्मेदार है।

ग्रामीणों का कहना है कि मनरेगा जैसी महत्वाकांक्षी योजना का उद्देश्य ग्रामीण गरीबों को रोजगार उपलब्ध कराना और सार्वजनिक परिस्परितियों का विकास करना है, लेकिन यदि योजनाओं में इस प्रकार की अनियमितताएं होती हैं तो इससे सरकारी धन के दुरुपयोग की आशंका बढ़ जाती है।

कोटा : अवैध हथियार की खरीद फरोख्त में आरोपी गिरफ्तार

कोटा, (निसं)। बपावर कलां पुलिस टीम ने अवैध हथियार की खरीद-फरोख्त में फरार 10 हजार के ईनामी आरोपी को गिरफ्तार किया है। आरोपी को गिरफ्तारी को लेकर बपावर कलां पुलिस टीम के साथ मामले में साइबर व डीएसटी टीम ने संयुक्त रूप से कार्रवाई की।

ग्रामीण पुलिस अधीक्षक सुजीत शंकर ने बताया कि 23 फरवरी थाना बपावर कलां पुलिस टीम ने गश्त के दौरान आरोपी ईमरान उर्फ कालिया को अवैध पिस्टल सहित पकड़ा था। पिस्टल सहित पकड़े गये आरोपी से

अनुसंधान किया तो आरोपी ने पिस्टल इस्लाम नगर निवासी लईक खान उर्फ अन्ना टाईगर से बनाता बताया। मामले में आरोपी की गिरफ्तारी को लेकर विशेष टीम का गठन किया गया। ग्रामीण एसपी ने बताया कि आरोपी की गिरफ्तारी को लेकर टीम ने कोटा, ब्रॉडि, टॉक एवं भीलवाड़ा में संभावित स्थानों पर दबिश दी। फरार आरोपी पर 10 हजार का ईनाम राशि घोषित की गई। ग्रामीण एसपी ने बताया कि टीम को मुखबिर से सूचना मिली कि प्रकरण का आरोपी लईक खान उर्फ अन्ना टाईगर कोटा आया हुआ है एवं

अनन्तपुरा क्षेत्र में थड़ी पर है। सूचना पर थाना बपावर कलां पुलिस टीम, सायबर टीम एवं डीएसटी टीम को संकेतिक स्थान पर रवाना कर तलाश किया गया तो आरोपी अनन्तपुरा में थड़ी पर बैठा नजर आया, जिस विशेष टीम ने घेराबंदी कर इस्लाम नगर निवासी लईक खान उर्फ अन्ना टाईगर को गिरफ्तार किया। ग्रामीण एसपी ने बताया कि पकड़े गये आरोपी ने प्रारंभिक पूछताछ में घटना के बाद केरल, उड़ीसा, बंगलूरु में फरारी काटना बताया, आरोपी से अनुसंधान जारी है।